



Minuti tal-erbġha u tletin laqgħa tas-seba' Kunsill Lokali I-Gudja li ssejthet b'urġenza u li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar l-Erbgħa 01 ta' Ottubru 2014 fis-5.45pm.

Preżenti:-	Sindku Viċi Sindku Kunsillieri:	John Mary Calleja Romeo Baldacchino Mark Anthony Sammut, Demelsa Grech u Stefan Caruana
	Ambaxxatriċi Lokali taż-Żgħażagħ:	Melanie Bugeja
	Segretarju Eżekuttiv:	Joseph M. Formosa

### **Aġenda:-**

1. L-Estenzjoni tal-Ajruport Internazzjonali ta' Malta
2. Għeluq tal-laqgħa

Bidu tal-laqgħa

Il-laqgħa bidet fis-6.05pm wara talba qasir minn dawk kollha peżenti.

#### **1.0 L-Estenzjoni tal-Ajruport Internazzjonali ta' Malta**

- 1.1 Mal-ftuħ tal-laqgħa s-Sindku spjega l-iskop li għalih giet imsejha din il-laqgħa b'urġenza.

Is-Sindku stqarr li kien sa żmien ilu li l-Kunsill Lokali I-Gudja wera t-tħassib tiegħu li l-iżvilupp massiv tal-ajruport internazzjonali li jinsab fit-territorju ġeografiku tal-Gudja joħloq problemi u sfidi qawwija għal Gudja u għar-residenti. Is-Sindku qal li ġie nnotat ukoll illi dan l-aħħar kien hemm numru ta' nies li permezz tal-media soċjali urew tħassib dwar il-ħsara ambjentali u dwar problemi oħra li jistgħu jiġu kkawżati meta l-kumpanija MIA plc jew kif ukoll xi entitajiet oħra jagħmlu l-iżvilupp li joħloq żona kbira kummerċjali fl-inħawi u dan bil-għan li jingiebu nies li jagħmlu l-kummerċ kif ukoll lukanda fiż-żona tal-ajruport internazzjonali ġewwa l-Gudja.

Is-Sindku heġġeġ sabiex kulħadd jipparteċipa u juri fehmtu għaliex jidher ċar li dan l-iżvilupp massiv li ilu jiġi konsidrat u b'mod jew ieħor approvat (anke jekk



mhux b'mod ufficjali) sejjer jikkawża diversi problemi għal Gudja u għar-residenti tal-Gudja. Għalhekk dawn il-problemi u sfidi għandhom jiġu indirizzati sewwa kemm mill-MEPA kif ukoll l-iżviluppaturi sabiex tinsab soluzzjoni jew soluzzjonijiet li jkunu jirripietaw sewwa l-interessi tar-residenti kollha tal-Gudja.

- 1.2 Għażla ta' espert. Wara l-indirizz tas-sindku, l-viċi sindku s-sur Baldacchino qal illi f'sitwazzjoni bħal din il-Kunsill għandu jaħtar Perit espert li jaf jifli l-problemi ambjentali ta' dan il-proġett hekk massiv. Dan l-espert jagħmel rapport u rappreżentazzjonijiet mal-MEPA wara li jkun ikkonsultat sewwa dwar dak li jkun hemm bżonn.

Saret diskussjoni dwar min jista' jkun l-aħjar esperti li jgħin lill-Kunsill f'din is-sitwazzjoni tant delikata u urġenti.

Ġew konsiderati diversi persuni li għandhom il-kompetenza f'din il-materja. Finalment il-Kunsill iddeċieda li jiġi avviċinat il-Perit Carmelo Cacopardo sabiex jasisti lill-Kunsill f'din is-sitwazzjoni u li wara li jeżamina d-dokumenti u s-sottomissjonijiet tal-iżviluppaturi u wara li jiġi spejgat lilu dwar dak li jixtieq il-Kunsill, jagħmel ir-rapport li jiġi ppreżentat minnu lill-MEPA f'isem il-Kunsill Lokali I-Gudja.

- 1.3 Azzjoni kongunta. Saret diskussjoni jekk fiċ-ċirkustanzi jkunx aktar vijabbli li l-Kunsill jagħmel dawn is-sottomissjonijiet flimkien mal-Kunsill Lokali ta' Ffal Għaxaq.

Ġie deċiż li fiċ-ċirkustanzi preżenti u peress li l-impatt qawwi tal-iżvilupp l-aktar li jolqot huwa lill-Gudja, u minħabba urġenza. il-Kunsill għandu jagixxi waħdu kif ikun igwidat mill-espert maħtur mill-Kunsill.

- 1.4 L-impatt serju fuq il-Kappella ta' Bir Miftuħ. Saret diskussjoni dwar l-impatt tal-Kappella ta' Bir Miftuħ u dwar ir-riskju li kemm il-Kappella kif ukoll l-inħawi li kienu qed isiru proġett ta' *heritage trail* għal qalba tal-Gudja kienu ukoll sejr in ibagħtu serjament minn dan l-iżvilupp.

Hawn qamet ukoll il-mistoqsija (li għaliha l-Kunsill ma sabx tweġiba) għaliex Din l-Art Ffalwa ma għamiltx rappreżentazzjoni dwar dan il-proġett.

- 1.5 Problemi tat-traffiku u l-ħtieġa tar-*ringroad*. Saret ukoll diskussjoni dwar li issa aktar minn qatt qabel, tidher il-ħtieġa li titkompla r-ring road li ma titfax it-traffiku ġewwa l-Gudja iżda fl-inħawi ta' barra qrib l-ajruport u anke bil-possibilita li tinbena *flyover* li tkun isservi aħjar lir-residenti u lil min irrid jagħti servizz fil-Gudja.

- 1.6 Proġett enormi mifrux għal xi 20 sena. Saret ukoll diskussjoni li l-iżviluppaturi jistgħu jgħidu li dan il-proġett ilu li beda għal madwar 20 sena u li l-Kunsill ma għandux jaħseb li dan l-iżvilupp hekk massiv sejjer issir hekk fi żmien qasir.



Il-Kunsill iddeċieda illi jieħu kemm jieħu l-iżvilupp sabiex jitwettaq, il-Kunsill għandu jagħmel dak kollu possibli sabiex iħares l-interess tal-Gudja u tar-residenti tal-Gudja u li l-ambjent (fl-aspetti kollha tiegħu) għandu jiġi mħares.

Il-Kunsill jaqbel li kull żvilupp għandu jkun sostenibbli u ma għandux inaqqaq il-ġmiel naturali u dak ambjentali tal-Gudja.

Il-Kunsill isostni li anke fil-preżent il-Gudja u r-residenti qed isoffru minn ħafna problemi diġa kawżati mill-iżvilupp preżenti u dan speċjalment bi problemi tal-parkeġġ li jnħoloqu minn dawk li jagħmlu użu b'mod jew ieħor mill-ajruport internazzjonali.

- 1.7 Laqgħa mal-Perit Carmel Cacopardo. Ġie deċiż li l-Perit Cacopardo jiġu nformat u li jekk ikun possibli jagħmel laqgħa nhar il-Ġimgħa 03 ta' Ottubru 2014 fl-4.30pm sabiex jiġi spjegat dak meħtieġ u filwaqt li l-Kunsill jagħti *t-terms of reference* issir ukoll qbil dwar l-ispiza/fee li l-Kunsill għandu jhallas lill-Perit Cacopardo.

Il-Kunsill qabel li nhar it-Tnejn 06 ta' Ottubru 2014 il-Perit Cacopardo għandu jżur il-Gudja speċjalment l-inħawi affettwati mill-proġett massiv kif ukoll il-ġibjuni tal-madwar.

Il-Kunsill qabel li jkun hemm diversi konsultazzjoni mal-Perit Cacopardo sabiex b'hekk ir-rapport maqbul jiġi ppreżentat lill-MEPA nhar it-Tnejn 13 ta' Ottubru 2014 u dan ikun fi żmien stabbilit sabiex issiru l-oġġezzjonijiet u kummenti mill-pubbliku dwar dan il-proġett skont ir-regolamenti tal-MEPA.

- 1.8 Konfini. Waqt din il-laqgħa l-Kunsill ħa konjuzjoni li dan l-iżvilupp ġie indikat li kien qed isir ġewwa l-Hal Luqa għaliex kif indikat fl-Att dwar il-Kunsill Lokali hemm imniżżel (b'mod żbaljat) li l-arjuport jinsab f'Hal Luqa.

Il-Kunsill qabel, li f'dan l-istadju, ikompli b'mod konsistenti bir-rappreżentazzjonijiet tiegħu kemm mad-Dipartiment tal-Gvern Lokali kif ukoll mal-Ministru u s-Segretarju Parlamentari responsabbli mill-Gvern Lokali sabiex issir dak kollu possibli u jiġi indikat pubblikament li l-bini tal-ajruport internazzjonali jinsab fil-Gudja.

Il-Kunsill jinsisti li dan mhux qed jintalab b'mod kapriċċuż jew b'xi mod sabiex jinħoloq xi konflitt mal-Kunsill Lokali ta' Hal Luqa iżda għaliex teżisti biża u riskju li f'din il-qagħda, l-interessi tar-residenti tal-Gudja u l-Gudja stess, tiġi preġudikati.

- 1.9 Laqgħa pubblika u jew komunikazzjoni diretta mar-residenti. Il-Kunsill qabel li filwaqt li jkompli jagħti widen għat-talbiet u tħassib tar-residenti dwar dan il-proġett u li jagħmel dawk ir-rappreżentazzjonijiet meħtieġa sabiex jiġu mħarsa l-interessi tar-residenti tal-Gudja, il-Kunsill ikompli jkun qrib ir-residenti u jara kif fiċ-



ċirkustanzi jkun l-aħjar mod li bih jisma u jinforma lir-residenti dwar dak li jkun meħtieġ u l-azzjonijiet li jkunu qed jittieħdu.

## 2.0 **Għeluq tal-laqqgħa**

- 2.1 Peress li l-materja li dwarha li ġiet msejġha l-laqqgħa ġiet eżawrita, s-sindku għalaq il-laqqgħa fis-6.40pm sine die.

Joseph M. Formosa  
Segretarju Eżekuttiv

John Mary Calleja  
Sindku

Data: \_\_\_\_\_